

शैक्षणिक वर्ष २०२५-२६
महाविद्यालयांना अंतिम मान्यता
देणेबाबत.
(दुसरा टप्पा)

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: मान्यता-२०२५/ई-११६७३१५/मशि-४
मंत्रालय विस्तार भवन, मुंबई - ४०० ०३२.
दिनांक : १४ जून, २०२५.

- संदर्भ :** १. शासन निर्णय, उच्च व तंत्र शिक्षण विभाग, शासन निर्णय क्र. एनजीसी-२०१७/(२९/१७)/मशि-४, दि. १५.०९.२०१७.
२. शासन निर्णय, उच्च व तंत्र शिक्षण विभाग, क्र. HTED-२९०६६(११)/१/२०२४/७३०८९०-MHT-(HE-४), दिनांक १५.०२.२०२४.

शासन निर्णय :

महाराष्ट्र सार्वजनिक विद्यापीठ अधिनियम, २०१६ मधील कलम १०९ आणि संदर्भाधीन दिनांक १५.०९.२०१७ च्या शासन निर्णयान्वये विहित केलेल्या कार्यपद्धतीनुसार संदर्भ क्र. २ येथील शासन निर्णय दिनांक १५.०२.२०२४ अन्वये, शैक्षणिक वर्ष २०२४-२५ पासून नवीन महाविद्यालय सुरू करण्यास इरादापत्र प्रदान करण्यात आले आहे.

इरादापत्र प्रदान करण्यात आलेल्या संस्थांपैकी, ज्या संस्थांना अंतिम मान्यता देण्यात आलेली नाही, अशा संस्थांचे इरादापत्र, महाराष्ट्र सार्वजनिक विद्यापीठ अधिनियम, २०१६ मधील कलम १०९ (३) (ड) नुसार दिनांक ३१ जानेवारी, २०२५ पर्यंत वैध आहेत. त्यानुसार संबंधित अकृषी विद्यापीठांनी महाराष्ट्र सार्वजनिक विद्यापीठ अधिनियम, २०१६ मधील कलम १०९ (३) (छ) खालील परंतुकान्वये शैक्षणिक वर्ष २०२५-२०२६ साठी नवीन महाविद्यालय सुरू करण्यास अंतिम मान्यता मिळण्याबाबतचे अनुपालन अहवाल शासनास सादर केले आहेत. संदर्भ क्र. १ येथील दिनांक १५.०९.२०१७ च्या शासन निर्णयामधील परिशिष्ट- क मध्ये विहित करण्यात आलेल्या निकषानुसार सदर प्रस्तावांची तपासणी करण्यात आली. महाराष्ट्र सार्वजनिक विद्यापीठ अधिनियम, २०१६ मधील कलम १०९ (३) (छ) खालील परंतुकानुसार शासनास असलेल्या अधिकारांचा वापर करून सोबतच्या विवरणपत्र - अ मध्ये नमूद केलेल्या एकूण ०४ नवीन महाविद्यालयांना शासनाने विहित केलेल्या खालील अटी व शर्तीच्या अधीन राहून शैक्षणिक वर्ष २०२५-२६ पासून कायम विना अनुदान तत्वावर अंतिम मान्यात देण्यात येत आहे.

अटी व शर्ती :

- १) सोबत जोडलेल्या विवरणपत्रातील महाविद्यालयांची मान्यता ही शासनाच्या प्रचलित धोरणानुसार कायम विना अनुदानित तत्वावर राहिल. तसेच सदर महाविद्यालयांच्या शिक्षक व शिक्षकेत्तर कर्मचा-यांचे वेतन व वेतनेतर दायित्व शासनावर असणार नाही.

- २) सोबत जोडलेल्या विवरणपत्रातील नवीन महाविद्यालय / संस्थेने संबंधित विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत, असे हमीपत्र रु. ५००/- च्या नॉन ज्युडीशियल स्टॅम्प पेपरवर सादर करावे.
- ३) सोबत जोडलेल्या विवरणपत्रातील महाविद्यालयांनी संबंधित विद्यापीठाने विहित केलेल्या निकषांनुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार शिक्षक व शिक्षकेतर कर्मचारी नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी करावी आणि तद्नंतरच उपरोक्त अट क्र. २ मधील प्रमाणपत्र प्रमाणित करून विद्यापीठास द्यावे.
- ४) महाविद्यालये /संस्थेने हमीपत्र सादर केल्याशिवाय आणि तसे विभागीय सहसंचालकांचे प्रमाणपत्र प्राप्त झाल्याशिवाय तसेच विद्यापीठ अनुदान आयोगाच्या ऑफिलिएशन ऑफ कॉलेजस बाय युनिव्हर्सिटीज रेग्युलेशन, २००९ मध्ये महाविद्यालयांना संलग्नीकरण देण्याबाबत विहित केलेल्या निकषांची पूर्तता झाल्याशिवाय संबंधित महाविद्यालयांना संलग्नीकरण देण्याची कार्यवाही विद्यापीठाने करू नये.
- ५) सोबत जोडलेल्या विवरणपत्रातील महाविद्यालयांनी कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
- ६) मंजूर करण्यात आलेल्या महाविद्यालये/संस्थेने सक्षम प्राधिकरणाने विहित केलेल्या कालमर्यादेत नॅक मुल्यांकन करून घेण्यासाठी आवश्यक कार्यवाही करावी व याबाबत पाठपुरावा करण्याची जबाबदारी संबंधित विद्यापीठाची राहिल.
- ७) महाराष्ट्र सार्वजनिक विद्यापीठ अधिनियम, २०१६ मधील कलम १०९ (३) (छ) खालील परंतुकानुसार प्राप्त अधिकारात मान्यता दिलेल्या नवीन महाविद्यालयांच्या प्रस्तावातील नॅक व अन्य त्रुटीच्या पूर्ततेची खातरजमा करण्याची जबाबदारी संबंधित विद्यापीठाची राहिल. त्याचप्रमाणे सदर त्रुटी पूर्तता ६ महिन्यांच्या आत न झाल्यास सदर मान्यता आपोआप रद्द होईल. याबाबत आवश्यक कार्यवाही करण्याची दक्षता संबंधित विद्यापीठांनी घ्यावी. सदर कारणास्तव मान्यता रद्द झाल्यास विद्यार्थ्यांच्या समायोजनाची कार्यवाही संबंधित विभागीय सहसंचालक, उच्च शिक्षण यांनी करावी.
- ८) लिगल एज्युकेशन अधिनियम, २००८ व तदनुषंगिक नियमांतील तरतूदीनुसार मान्यताप्राप्त नवीन महाविद्यालयाने बार कॉन्सिल ऑफ इंडियाची (B.C.I.) प्रकरणपरत्वे मान्यता / संलग्नीकरण घेण्याची कार्यवाही विहित कालावधीत करावी.

- ९) ज्या शैक्षणिक वर्षासाठी (शैक्षणिक वर्ष २०२५-२६) महाविद्यालय सुरु करण्यास परवानगी देण्यात आलेली आहे, त्या शैक्षणिक वर्षात महाविद्यालय सुरु करणे आवश्यक आहे. संलग्निकरण किंवा इतर शिखर संस्था/ केंद्रीय नियामक मंडळे यांची परवागनी मिळण्यास विलंब झाल्यामुळे जर महाविद्यालय त्या शैक्षणिक वर्षात सुरु होऊ शकले नाही तर, त्या शैक्षणिक वर्षाच्या पुढील शैक्षणिक वर्षात (शैक्षणिक वर्ष २०२६-२७) महाविद्यालय सुरु करणे अनिवार्य राहिल अन्यथा दिलेली परवानगी आपोआप रद्द समजण्यात येईल.
- १०) विद्यापीठांनी प्रस्तुत शासन निर्णयाचे अवलोकन केल्याशिवाय, संलग्नता देण्याची प्रक्रिया सुरु करू नये. विद्यापीठांनी संलग्नतेबाबतचा पुर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण यांना पाठवावा.
- ११) संबंधित विद्यापीठांनी व विभागीय सहसंचालकांनी मंजूर करण्यात आलेल्या नवीन महाविद्यालयांचा नियतकालिक आढावा घेऊन, सदर महाविद्यालयांमध्ये मंजूर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास, सदर महाविद्यालयांची मान्यता रद्द समजून तसे आदेश संबंधित विभागीय सहसंचालकांनी काढावेत आणि ते शासन व संबंधित विद्यापीठाकडे पाठवावेत.
२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०६१४२०१५५६७७०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अशोक मांडे)

उप सचिव, महाराष्ट्र शासन.

प्रत,

१. मा. राज्यपाल यांचे सचिव, राजभवन, मुंबई,
२. मा. मुख्यमंत्री यांचे अपर मुख्य सचिव, मंत्रालय, मुंबई,

३. मा. उपमुख्यमंत्री यांचे सचिव, मंत्रालय, मुंबई,
४. मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई,
५. मा. राज्य मंत्री, उच्च व तंत्र शिक्षण यांचे खाजगी सचिव, मंत्रालय, मुंबई,
६. अपर मुख्य सचिव, उच्च व तंत्र शिक्षण विभाग, मंत्रालय, मुंबई,
७. संचालक, उच्च शिक्षण, महाराष्ट्र राज्य, पुणे,
८. कुलसचिव, संत गाडगेबाबा अमरावती विद्यापीठ, अमरावती,
९. कुलसचिव, राष्ट्रसंत तुकडोजी महाराज नागपूर विद्यापीठ, नागपूर,
१०. कुलसचिव, सावित्रीबाई फुले पुणे विद्यापीठ, पुणे,
११. कुलसचिव, डॉ. बाबासाहेब आंबेडकर मराठवाडा विद्यापीठ, छत्रपती संभाजीनगर,
१२. सर्व संबंधित विभागीय सहसंचालक, उच्च शिक्षण, महाराष्ट्र राज्य,
१३. संबंधित संस्था (विद्यापीठांमार्फत),
१४. निवडनस्ती (मशि-४).

शासन निर्णय क्रमांक : मान्यता-२०२५/ई-११६७३१५/मशि-४,
दिनांक : १४ जून, २०२५ सोबतचे
विवरणपत्र - अ

अ.क्र.	क्र.	संस्था/ महाविद्यालयाचे नाव व पत्ता	विद्याशाखा/ अभ्यासक्रम
संत गाडगेबाबा अमरावती विद्यापीठ, अमरावती			
१.	१.	आदर्श बहुउद्देशीय शिक्षण संस्था, वसारी, ता. मालेगांव, जि. वाशिम संचलित संजिवनी कला, वाणिज्य व विज्ञान महाविद्यालय, सावरगांव बंगला, ता. पुसद, जि. यवतमाळ	बी.कॉम. (वाणिज्य व व्यवस्थापन विद्याशाखा) बी.एस्सी. (विज्ञान व तंत्रज्ञान विद्याशाखा)
राष्ट्रसंत तुकडोजी महाराज नागपूर विद्यापीठ, नागपूर			
२.	२.	सिंधु एज्युकेशन सोसायटी, के. सी. बजाज मार्ग, जरीपटका, नागपूर- ४४० ०१४ संचलित के. सी. बजाज लॉ कॉलेज, गोन्ही (खु.), फेटरी गोन्ही (खु.), फेटरी, ता. नागपूर (ग्रामीण), जि. नागपूर- ४४१ ५०१	१. मानवीय शास्त्र- एल.एल.बी.- ५ वर्षीय -६० विद्यार्थी (माध्यम- इंग्रजी) २. मानवीय शास्त्र- एल.एल.बी.-३ वर्षीय -६० विद्यार्थी (माध्यम-इंग्रजी)
सावित्रीबाई फुले पुणे विद्यापीठ, पुणे			
३.	३.	पुरंदर हायर अँड टेक्निकल एज्युकेशन सोसायटी, वाघापूर, ता. पुरंदर जि. पुणे- ४११०४६ संचलित कै.तुकाराम धोंडिबा कुंजीर विधी महाविद्यालय, आंबेगाव पठार, ता. पुणे (महानगर पालिका हद्द), जि. पुणे- ४११०४६.	सर्वसाधारण मानवविज्ञान- बॅचलर ऑफ लॉ (एल.एल.बी.) तीन वर्ष
डॉ. बाबासाहेब आंबेडकर मराठवाडा विद्यापीठ, छत्रपती संभाजीनगर			
४.	४.	ग्रामोद्योगिक शिक्षण मंडळ, छत्रपती संभाजीनगर संचलित एम.आय.टी. इन्स्टिट्यूट ऑफ इमर्जिंग सायन्स अँड टेक्नॉलॉजी, सातारगाव, ता. जि. छत्रपती संभाजीनगर	बी.एस्सी. आय.टी. (पारंपारिक महाविद्यालय)

(अशोक मांडे)
उप सचिव, महाराष्ट्र शासन